

ڈاکٹر محمد احمد غازی

سابق و اکس چانسلر مین الاقوامی اسلامی یونیورسٹی

عہد حاضر اور شریعت اسلامی

علم کلام: عقیدہ و ایمانیات کی علمی تشریع و تدوین

وفاقی شرعی عدالت کے سابق نجج اور ائمڑی پیشیں یونیورسٹی اسلام آباد کے سابق چانسلر اور معروف اسکالار اسلامی ڈاکٹر محمد احمد غازی کی نئی زیر طبع کتاب "عہد حاضر اور شریعت اسلامی" کا ایک باب قارئین کی خدمت میں پیش کیا جا رہا ہے۔ دراصل ائمٹی ثبوت آف پالیسی استڈیز - اسلام آباد نے گزشتہ برس ڈاکٹر محمد احمد غازی کے خطبہات "محاضرات شریعت" کے عنوان سے اپنے ہاں منعقد کرائے تھے۔ ائمٹی ثبوت آف پالیسی استڈیز نے ماہنامہ "حق" کے لئے یہاں مقالہ خصوصیت کے ساتھ بھیجا ہے۔ ادارہ "حق" ائمٹی ثبوت آف پالیسی استڈیز کے اس علمی تعاون کیلئے اس کا شکر گزار ہے۔ قارئین کے علمی ذوق اور معلومات کیلئے اہمیت کے ساتھ اسے دوستلوں میں شائع کیا جا رہا ہے۔ (دری)

محمدہ و نصلی علی رسولہ الکریم۔ برادران و خواہر ان گرامی! آج کی گفتگو کا عنوان، جیسا کہ آپ نے ساعت فرمایا، "علم کلام: عقیدہ و ایمانیات کی علمی تشریع و تدوین" ہے۔ اس موضوع، یعنی عقیدہ و ایمانیات، پر ایک گفتگو اس سے قبل پیش کی جا سکتی ہے، جس کے بارے میں عرض کیا گیا تھا کہ وہ نظام شریعت کی اولین اور سب سے جملی اساس ہے۔ عقیدہ اور ایمانیات میں جو مضمومین شامل ہیں وہ اس عمارت کے لئے بنیادی کی حیثیت رکھتے ہیں جس کو شریعت کہا جاتا ہے۔ یہ بنیاد جس کی اساسات قرآن پاک میں موجود ہیں، جس کی وضاحت و تشریع احادیث نبوی میں کی گئی ہے اور جس پر صحابہ کرام کے زمانے سے اہل علم اور اہل دانش غور کرتے چلے آرہے ہیں، اسلام کے پورے نظام میں بنیاد اور شریعت کے جسم میں ریڑھ کی بڑی کی حیثیت رکھتی ہے۔ اس بنیاد سے مختلف مسائل کو جب علمی اعتبار سے مرتب کیا گیا اور فتنی اعتبار سے مرتب دلائل کے ساتھ ان امور کو پیش کیا گیا تو اس کاوش نے علم کلام کا نام اختیار کیا۔ جلدی اس علم کو اسلامی علوم و فنون میں ایک بنیادی مقام اور اہم حیثیت حاصل ہوئی۔

قبل ازیں یہ بات میں نے عرض کی تھی کہ جس کو ہم اسلامی اصطلاح میں عقیدہ کہتے ہیں وہ dogma سے مختلف چیز ہے۔ عقیدہ کو dogma قرار دینا یا کوئی ایسا مفروضہ سمجھنا کہ جسکی بنیاد کسی عقلی استدلال پر نہ ہو، درست نہیں ہے۔

ذوگما سے مراد تو محض وہ چیز ہے کہ جس کو کسی عقلی بنیاد کے بغیر محض اصول موضوع کے طور پر مان لیا جائے اور جس میں ایک تحریمانہ انداز شامل ہو، اور جیسا کہ بعض مغربی ماہرین نے لکھا ہے، جسکو ایک arbitrary or a iک derogative کے انداز میں (یہ دونوں اسکے بنیادی عناصر ہیں) لوگوں سے منایا جائے۔ عقیدہ ایسی کوئی چیز نہیں ہے۔ لیکن چونکہ دنیا کے مختلف مذاہب میں اپنے مذہبی عقائد کی علمی تعریف و تشریع کی روایت موجود ہے اسے مختلف مذاہب میں کلام سے ملتے جلتے علوم مختلف ناموں سے موجود ہیں اور جب اسلامی علم کلام کی بات آتی ہے تو دوسرے مذاہب کی مماثل اصطلاحات بلاتامل استعمال کر لی جاتی ہیں۔ چنانچہ scholasticism یا dogma یا theology یا اس طرح کی دوسری اصطلاحات کثرت سے علم کلام کے سیاق و سبق میں استعمال ہوتی ہیں۔ یہ اصطلاحات جزوی طور پر علم کلام کے مندرجات اور خصائص کی ترجیح ہوتی ہیں، لیکن ان اصطلاحات کو کمل طور پر علم کلام کا متراffed قرار دیا مشکل ہے۔

علم کلام اسلامی فکر کا ایک انتہائی بنیادی اور اہم مضمون ہے۔ جس چیز کو ہم فکر اسلامی کی اصطلاح سے تعبیر کرتے ہیں اس میں خالص مذہبی شامل ہے، اس میں مسلمانوں کا فلسفیانہ فکر بھی شامل ہے، فکر اجتماعی بھی شامل ہے اور فکر سیاسی بھی شامل ہے۔ لیکن جن حضرات نے فکر اسلامی کی تاریخ لکھی ہے یا اس پر غور و فکر کیا ہے ان میں سے بعض بالغ نظر حضرات کا کہنا ہے کہ فکر اسلامی کے سب سے نمایاں اور سب سے قابل ذکر پہلو دو ہیں: ایک مسلمانوں کا اصول فقه اور دوسرا علم کلام۔ ان دونوں میدانوں میں مسلمانوں کی منہاجیات کا اور اس منہاجیات کی اصالحت یعنی originality کا سب سے زیادہ اظہار ہوتا ہے۔ اسلامی فکر میں کیا کیا جدتیں ہیں؟ اسلامی فکر نے انسانیت کو کیا عمومی فکر دی؟ اس کا سب سے زیادہ پختہ اور بہترین نمونہ اور کمل نمونہ ہمیں اصول فقہ میں ملتا ہے، یا پھر علم کلام میں۔ جسی وجہ ہے کہ علم کلام اور اصول فقہ ان دونوں میں کئی مضمائن مشترک ہیں۔ نہ صرف مضمائن کا اشتراک ہے بلکہ بہت سے ایسے حضرات جنہوں نے علم کلام میں اپنی ترکیازیوں کو دنیا کے علمی حلقوں میں منایا ہے، وہی حضرات ہیں جنہوں نے اصول فقہ میں بھی بڑا نمایاں کام کیا ہے۔ اسی طرح سے اصول فقہ کے جید ترین علماء وہ ہیں جو علم کلام کے بھی جید ترین علماء ہیں۔ ان اسباب کی بنا پر ان دونوں میں بعض مشترک مضمائن اور سوالات بھی پیدا ہوئے۔

آج مغربی دنیا meta-jurisprudence کے نام سے مالوں ہے، جس سے مراد وہ مابعد اعلیٰ سوالات ہیں جن کی بنیاد پر اصول قانون کے مسائل مرتب ہوتے ہیں۔ اگر meta-jurisprudence کے نام سے کوئی علم وجود رکھتا ہے اور واقعی jurisprudence کی کوئی مابعد اعلیٰ اساس ہے تو پھر meta-jurisprudence کی تائیں کا شرف مسلکیین اسلام کو حاصل ہے۔ مسلکیین اسلام نے وہ سوالات اٹھائے جو آگے چل کر علم کلام اور اصول فقہ دونوں کی بنیاد بننے۔ ان سوالات میں سب سے بنیادی سوال یہ تھا کہ کسی چیز کے اچھا یا براہونے کا آخری معیار کیا ہے؟ کسی چیز کو اچھا کس بنیاد پر قرار دیا جائے اور مرا کس بنیاد پر قرار دیا جائے؟ بالفاظ دیگر حسن و نفع کا حصی معیار اور آخری کسوٹی کیا

ہے؟ حسن و قبح عقلی ہیں یا شرعاً؟ یہ خلاصہ ہے اس سوال کا جو متكلمین اسلام نے بھی اٹھایا اور تقریباً تمام قابل ذکر علماء صول نے بھی اٹھایا۔ یہ ایک فلسفیانہ سوال بھی ہے، یہ ایک متكلمانہ سوال بھی ہے اور یہ اصول قانون اور اصول فقہ کا سوال بھی ہے۔ اس سوال کے جواب میں جو بحثیں علماء اصول مثلاً امام رازی، امام غزالی، علامہ آبیدی، امام الحرمین اور ان کے درجہ کے دوسرے اکابر اصول و کلام نے کی ہیں وہ اسلامی فکر کا ایک نہایت نمایاں اور درخشش باب ہے۔

جس طرح علم کلام بیک وقت علوم تقلیلیہ اور علوم عقلیہ کے خصائص کا جامع ہے اسی طرح علم اصول فقہ بھی علوم عقلیہ اور علوم تقلیلیہ دونوں کے خصائص کا جامع ہے۔ اصول فقہ کا کوئی طالب علم یہ نہیں کہہ سکتا کہ اصول فقہ کے کوئی مسائل یا احکام ایسے بھی ہیں جو اسلام کی منصوص تعلیمات سے مکمل طور پر ہم آہنگ اور ان سے ماخوذ نہیں ہیں۔ اسی طرح جس جس دور میں اصولی فقہ کی جو کتاب مرتب ہوئی، خاص طور پر نماہنده کتابیں، اس زمانے کا کوئی بڑے سے بڑا ماہر عقلیات یہ نہیں کہہ سکتا تھا کہ راجح الوقت معيار عقلیات کی رو سے اصول فقہ کا فلاں نقطہ نظر عقلیات کے ماہرین کے لیے قابل قبول نہیں ہے۔ امام غزالی کی المستصفی، ہویا امام رازی کی المحسن، یا پھر دیگر جید اکابر علماء اصول کی کتابیں ہوں، ان سب کتابوں میں یہ دونوں امتیازی اوصاف اور ان دونوں میدانوں کے تقاضے بدرجہ اتم موجود ہیں۔

یہی بات جو اصول فقہ کے بارے میں بھی کہی جاسکتی ہے وہ علم کلام کے بارے میں بھی کہی جاسکتی ہے کہ جہاں علم کلام ایک خالص متنقول علم ہے، اس اعتبار سے کہ قرآن پاک اور سنت رسولؐ کی متنقولات پر بنی ہے، وہاں وہ ایک خالص عقلی علم بھی ہے کہ متكلمین اسلام نے عقلی استدلال کی بنیاد اور راجح الوقت معيارات کے لحاظ سے جو اعلیٰ ترین عقلی معیارات تھے ان کی بنیاد پر اس علم کو مرتب کیا اور ان دونوں کے تقاضوں کو تباہانے کی کوشش کی۔ لیکن یہ عجیب بات ہے کہ مغربی فضلاء میں بہت سے حضرات نے اصول فقہ اور علم کلام کے اس امتیازی وصف کا زیادہ نوٹ نہیں لیا۔ اس پہلو سے علم کلام کا جائزہ چند ہی مغربی اہل علم نے لیا ہے اور جنہوں نے غیر جانبداری سے اس وصف کا نوٹ لیا ہے انہوں نے بہت سمجھدی گی سے اور پوری ذمہ داری سے یہ بات تسلیم کی ہے جو میں نے عرض کی ہے۔ تاہم دنیاۓ استر اراق میں ایسے افراد کی بھی کی نہیں جنہوں نے اس اہم بات کو نظر انداز کر دیا اور علم کلام کو ایک defensive apologetics یا discursive apology کے نام سے یاد کیا۔ ایک اور مغربی فاضل نے علم کلام کو defence apologia کا لفظ ان میں سے بہت سے حضرات میں مشترک ہے۔

واقعہ یہ ہے کہ اگر متكلمین اسلام کی شروع کی تحریریں دیکھی جائیں، خالص متكلمین کی، تو ان میں ذرہ برادر مخدوت خواہی کا یاد فرمائی اور ازا کا شایبہ بھی نہیں پایا جاتا۔ دفاعی امداد ابن سینا، فارابی، ابن رشد اور چند دیگر فلاسفہ میں تو کسی حد تک شاید پایا جاتا ہو، لیکن خالص متكلمین کے ہاں، جن کا آغاز امام ابوحنیفہ سے کیا جاسکتا ہے، یہ مدافعانہ امداد نہیں پایا جاتا۔ مدافعانہ امداد کا علم بیسویں صدی کے اوائل اور انیسویں صدی کے اواخر میں سامنے آیا، جس پر گفتگو کے آخر

میں چند ضروری اشارات پیش کروں گا۔۔۔ انسانی فطرت کا ایک جملی داعیہ ہے کہ وہ حقائق کائنات کے بارے میں عقلی تکمیر سے کام لیتی ہے۔ ہر انسان اپنی عقلی سطح اور صلاحیت کے مطابق اپنے نقطہ نظر کی عقلی توجیہ پیش کرتا ہے۔ یہ عقلی توجیہ تمام علوم اجتماعی اور علوم انسانی کا طرہ امتیاز رہا ہے۔ دنیا کی تاریخ میں ہر ذی عقل انسان نے محسوس سے لا محسوس کا، ظاہر سے غنی کا اور موجود سے غیر موجود کا پہاڑ چلانے کی کوشش کی ہے۔ یہاں تک کہ قبل از اسلام کے عرب بدود بھی ایک سادہ انداز میں اور ایک خالص ابتدائی نوعیت کے اسلوب سے یہ کام کرتے تھے۔ ایک عربی ضرب المثل ہے ”البُحْرَةُ تَدَلُّ عَلَى الْبَعِيرِ“ یعنی اونٹ کی سیکنی پڑی ہو تو یہ اس بات کی دلیل ہے کہ یہاں سے اونٹ گزرا ہے۔ اب یہ موجود سے غیر موجود کا پہاڑ گانے کی بہت ابتدائی سی مثال ہے۔

اسی طرح سے مذاہب اور مذہبی عقائد پر اعتراضات اور افکارات کی مثالیں بھی قدیم سے چلی آ رہی ہیں۔ اخلاقی اصولوں پر ایجادات بھی اتنے ہی قدیم ہیں جتنے اخلاقی اصول قدیم ہیں۔ جس طرح مذاہب، اخلاقیات اور عقائد کا نظام قدیم زمانے سے چلا آ رہا ہے اسی طرح ان پر افکارات اور اعتراضات کا سلسلہ بھی زمانہ قدیم سے جاری ہے۔ قدیم سے قدیم اقوام میں اور ابتدائی سے ابتدائی تہذیبوں میں بھی فلسفیات سوالات اور عقلی مباحث کا سارا غلط ہے۔ حتیٰ کہ ابھائی primitive تہذیبوں کے بارہ میں بھی اب جو چیزیں شائع ہوئی ہیں ان سے اندازہ ہوتا ہے کہ اس طرح کے سوالات نہ صرف قدیم سے قدیم انسانی معاشروں میں موجود تھے، بلکہ ان سے اعتناء کرنے والے بھی موجود تھے۔ لہذا یہ بات قابل حیرت نہیں ہوئی چاہیے کہ اگر مسلمانوں نے پہلے دن سے اسلام کے عقائد کی عقلی تعبیر کرنے کی کوشش کی اور اسلام کے عقائد کو ایک ایسے اسلوب میں پیش کرنا چاہا جو عقلیت زدہ یا عقلیت سے متاثر انسانوں کے لیے قابل قبول ہو۔۔۔ علم کلام ایک خالص اسلامی علم ہے، اس اعتبار سے کہ اس کی اساس قرآن پاک اور سنت رسول ہے۔ یہ بات ابھائی اہم ہے کہ جس دور اور جس علاقے میں کلامی مسائل سب سے پہلے سامنے آئے وہ دور، وہ زمانہ اور وہ علاقہ ایسا تھا جو اس وقت تک دوسری تہذیبوں کے زیر اثر نہیں تھا۔ خالص مکہ مردم کے ماحول میں، مدینہ منورہ کے ماحول میں، کوفہ کے ماحول میں جو خالص اسلامی بستیاں تھیں اس طرح کے عقلی مسائل اور سوالات اٹھائے گئے اور ان کے جوابات دیے گئے۔ یہ بات کہ یونانی، ہندو اور عیسائی مفکرین کی تحریریں مسلمان مفکرین کو دستیاب تھیں، جن کے زیر اثر علم کلام کا آغاز ہوا، تاریخی اعتبار سے بہت کمزور اور بے بنیاد بات ہے۔ بلاشبہ سیکی مفکرین کی تحریریں عربی میں ترجمہ ہوئیں، یہ ایک تاریخی واقعہ ہے جس سے انکار نہیں کیا جا سکتا اور ان تحریروں کے اثرات بھی بعد کے متكلمین پر محسوس ہوتے ہیں۔ لیکن یہ بھی امر واقعہ ہے کہ علم کلام کی تاریخ کا ایک طویل عرصہ ایسا گزرا ہے جب متكلمین اسلام ان تمام اثرات سے آزاد تھے اور یہ تحریریں متكلمین اسلام کے سامنے نہیں تھیں۔

جس زمانے میں امام ابوحنیفہ یا ان کے تلانہ کتاب الفقہ الاکبر لکھ رہے تھے اس زمانے میں کوفہ میں شاید کوئی

یونانیوں کا نام بھی نہ جانتا ہے۔ اس حقیقت سے کوئی مغربی فاضل بھی اختلاف نہیں کر سکتا کہ جس زمانہ میں کتاب الفتح الاکبر لکھی جا رہی تھی اس زمانہ میں امام ابوحنیفہؓ کے سامنے یونانیوں کی کتابیں نہیں تھیں، امام ابوحنیفہؓ اور ان کے تلامذہ عیسائی پادریوں کے مذہبی مباحث سے واقف نہیں تھے، ان کو مزدکیوں کے خیالات اور تصورات سے آگاہی نہیں تھی، لیکن وہ کلامی نویسیت کے سوالات اخخار ہے تھے اور اس کے جوابات مرتب کر رہے تھے۔ اس سے بھی آگے بڑھ کر وہ مسائل جو علم کلام کے ابتدائی دور میں بڑی اہمیت رکھتے ہیں، جن سے علم کلام کا خیر اٹھا، وہ خود حضرات صحابہ کرامؓ کے درمیان زیب بحث آئے۔ جیسا کہ سیدنا عبداللہ ابن حبیسؓ اور خوارج کے مابین مباحث سے اندازہ ہوتا ہے، جب حضرت علیؓ کے ارشاد پر سیدنا عبداللہ بن حبیسؓ خوارج سے گفتگو کرنے کے لیے جاتے ہیں تو خوارج سے گفتگو میں وہ مسائل زیر بحث آتے ہیں جو بعد میں علم کلام کے اساسی مباحث بنے۔ ظاہر ہے نہ خوارج یونانیوں کے تصورات سے واقف تھے نہ حضرت عبداللہ ابن عباس کو یونانیوں کی تحریروں سے آگاہی حاصل تھی۔

اسی طرح سے جن محمد شین نے کلامی مسائل اخخارے ان محمد شین کی رسائی یونانی یادوسرے علوم و فنون تک ہرگز نہیں تھی۔ امام احمد بن حبلؓ جب طلق قرآن پر اپنا موقوف مرجب فرمار ہے تھے تو ان کے رو برو یونانی تصورات ہرگز نہیں تھے۔ ان چند مثالوں سے یہ اندازہ کیا جاسکتا ہے کہ علم کلام کا اصل خیر اور ابتدائی آغاز قرآن پاک اور متعلقہ احادیث نبویؓ کی بنیادوں پر شروع ہوا۔ قرآن پاک کی کم و بیش چھ ہزار چھ سو آیات ہیں۔ ان میں سے چند سو آیات آیات احکام کھلا تی ہیں، جن کا اندازہ مفسرین نے تین سو سے چار یا پانچ سو لگا یا ہے۔ تین سو سے کچھ کم آیات برہ راست آیات احکام ہیں اور اتنی بی تعداد میں آیات بالواسطہ احکام سے متعلق کہی جا سکتی ہیں۔ یہ وہ آیات ہیں جو فتحی معاملات: نماز، روزہ، زکوٰۃ، حج، نکاح و طلاق وغیرہ کے معاملات سے بحث کرتی ہیں۔ بقیہ چھ ہزار سے زائد آیات بالواسطہ یا بلا واسطہ عقائد اور اخلاق سے بحث کرتی ہیں۔ اس لیے عقائد سے متعلق قرآن پاک کی آیات کی تعداد آیات احکام سے بہت زیادہ ہے۔۔۔ قرآن پاک نے جو عقائد بیان کیے ہیں ان میں استدلال بھی ہے، حقائق اور عقائد کا بیان بھی ہے اور مکررین کے شہادات کا جواب بھی ہے؛ معاذین کے اعتراضات کا جواب بھی دیا گیا ہے، اور مکالمہ اور مجادله کے انداز کی گفتگو بھی ہے۔ قرآن پاک کے اسلوب کا۔ خاص طور پر آیات عقائد کے باب میں۔ جائزہ لیا جائے تو اندازہ ہوتا ہے کہ قرآن مجید نے استقراء کا اسلوب زیادہ انہیا ہے۔ واقعات کی جزوی مثالیں دے کر قرآن مجید ایک بڑے لکھنے کی نشان دہی کرتا ہے، جس تک قرآن پاک کا قاری خود بخوبی لکھنے جاتا ہے۔ قرآن پاک میں خطابی دلائل بھی ہیں اور قیاس سے بھی کام لیا گیا ہے۔ قرآن پاک میں اخلاقی دلائل بھی دیے گئے ہیں۔ نبی علیہ السلام کے کردار مبارک، رحمت خداوندی، کفار اور مشرکین کا انجام اور نیککاروں کی نیک نامی کو اپنے بیانات کی تائید میں پیش کیا گیا ہے۔

بھی انداز احادیث عقائد کا ہے۔ احادیث کے بڑے بڑے مجموعے، چاہے وہ تابعین کے زمانے کے نسبتاً چھوٹے

مجموعے ہوں، تیج تا بعین کے دور کے نسبتاً بڑے مجموعے ہوں، یا بعد کے ادوار کے مبسوط اور جامِ جموعے ہوں، ان سب میں عقائد سے متعلق احادیث موجود ہیں، اور وہ سارے مباحث جو بعد میں متكلّمین کے ہاں گفتگو میں زیر بحث آئے، وہ ان احادیث میں بیان ہوئے ہیں۔ جس طرح سے قرآن پاک نے یہود و فشاری اور مشرکین کے سوالوں کے جواب دیے ہیں، اعتراضات کو دوڑ کرنے کی کوشش کی ہے اور ان اپیادات کا تذکرہ کر کے ان کو صاف کیا ہے، اسی طرح احادیث میں بھی یہ مفہومیں موجود ہیں۔۔۔۔ یہ بات سیرت نبیوں نے بھی لکھی ہے، مفسرین نے بھی اس کا تذکرہ کیا ہے، محدثین کے ہاں بھی یہ روایات موجود ہیں کہ مشرکین اور یہود یوں میں بھرت سے بہت پہلے سے مسلمانوں کے خلاف تعاون اور مشاورت کا سلسلہ قائم تھا۔ مشرکین کم رسول اللہ صلی اللہ علیہ وسلم سے مجادلہ، یعنی ایک مذہبی مباحثہ، کرنے کے لیے یہود یوں سے مشورہ کیا کرتے تھے اور یہودی وقتاً فوقاً مشرکین کم کو ایسے سوالات پیچھے رہتے تھے جو ان کے خیال میں رسول اللہ ﷺ کے دعویٰ کی صداقت کو جانچنے کے لئے آپؐ سے کیے جانے چاہئیں تھے۔ سورہ کہف میں ذکر کیے گئے گئے سوالات اس مشاورت و تعاون کی ایک اہم مثال کی حیثیت رکھتے ہیں۔ اس سے واضح طور پر یہ اندازہ ہو جاتا ہے کہ کلامی بحث مباحثہ اور مذہبی معاملات میں مجادلہ کی دور سے جاری ہے۔ اس مجادلہ میں یہود یوں نے بھی حصہ لیا، مشرکین نے بھی حصہ لیا اور خود صحابہ کرامؐ میں سے بعض ایسے حضرات بھی اس میں شریک رہے جنہوں نے اپنے بین الاقوامی سفروں کے دوران مختلف تہذیبوں سے اپنی واقفیت کی وجہ سے بعض سوالات رسول اللہ ﷺ سے پوچھے اور آپؐ نے ان سوالات کے تتمیٰ بخش جوابات ارشاد فرمائے۔۔۔ یہ وہ ذخیرہ یادوں خامہ تھا کہ جس پر علم کلام کی اساس رکھی گئی۔ جب علم کلام کو فی اعتبار سے ایک الگ فن کے طور پر مرتب کیا جا رہا تھا تو سب سے پہلا سوال جو پیدا ہوا ہے یہ تھا کہ عقل اور نقل میں تعارض ہے یا تطابق؟ عقل اور نقل میں تعارض کا مسئلہ دنیا کے ہر نہ ہب کو پیش آیا ہے۔ کچھ مذاہب تو اس سوال کا کوئی جواب نہیں دے پائے اور انہوں نے بہت جلد ہتھیار دال دیے، اور یکسو ہو کر یا تو عقل کو نیاد بنا لیا یا پھر نقل کو۔ کچھ مذاہب نے اس کا جواب دیئے کی کوشش کی لیکن اس جواب کو علمی انداز میں مرتب نہیں کیا۔ اس کے قواعد پر غور نہیں کیا اور اس تطابق کے اصول اور ضوابط مرتب نہیں کیے۔ اسکے برعکس اسلامی تاریخ میں متكلّمین اسلام اور علمائے اصول نے جو بہت سی صورتوں میں ایک ہی خصیت کے دو ا مقابل تھے، ایک ہی خصیت کے مختلف پہلو تھے، اس مطابقت کے اصول و ضوابط بھی مرتب کیے اور قواعد بھی، اور بالآخر وہاتفاقی رائے سے اس تیج پر ہنگامے کے منقول صحیح اور معقول صریح کے درمیان کوئی تعارض نہیں۔ یعنی وہ چیز جو یقینی طور پر رسول پاک ﷺ کی ذات گرامی سے ثابت ہے، مثلاً قرآن پاک ہے، تو وہ قطعی طور پر ثابت ہے۔ احادیث صحیحہ بھی اگر صحیح طور پر ثابت ہیں تو ان میں اور وہ چیز جو صراحتاً عقل کا تقاضا ہے ان دونوں میں کوئی تعارض نہیں۔۔۔ ائمہ اسلام نے معقول کیسا تھوڑا صریح کی شرط ضرور لگائی ہے۔ اسلئے کہ عقلیات کے نام پر بہت سی نکروز اور ناپختہ باتیں بھی ہر دور میں کہی جاتی رہی ہیں۔ ہر دور کے عقلیتیں کا یہ اسلوب رہا ہے کہ کسی خاص وقت میں انکے ذہن میں جو سوالات یا خیالات پیدا ہوں انکو وہ عقل کا حتیٰ

اور قطعی تھا سمجھنے لگتے ہیں اور اس رطب دیا ہے کے ملغوبہ کو حقیقی اور قطعی حقائق مان کر انکی بنیاد پر دینی مسائل و حقائق کے بارہ میں سوالات اٹھاتے ہیں۔ وقت کیسا تھا ساتھ یہ ثابت ہوتا جاتا ہے کہ وہ چیزیں جن کو عقل کا حقیقی اور قطعی معیار سمجھا گیا تھا وہ بھی ایک رائے تھی جس کی بنیاد خالص قطعی دلائل پر نہیں تھی۔ ایسے سینکروں نہیں ہزاروں خیالات ہیں جو پاسی میں قطعیت کے ساتھ ہیں کیے گئے اور ان کی بنیاد پر نہ ہی عقائد کی تعبیر لوکی دعوت دی گئی، لیکن وقت نے بتایا کہ یہ خیالات بھی انکار و آراء تھے، ان کی بنیاد حقائق پر نہیں تھی۔ اسلئے متكلمین اسلام نے پہلے دن سے صریح کی شرط لگائی ہے کہ جس حقیقت کے ہارہ میں صراحةً کیسا تھا ثابت ہو جائے کہ یہ عقل کا لازمی اور قطعی تھا سماں ہے اس میں اور صحیح المحتول میں کوئی تعارض نہیں ہے۔ یہ بات امام طحاوی نے بھی لکھی ہے جو صدر اسلام کے متذرین متكلمین اور فقهاء میں سے ہیں۔ بعد کے تقریباً ہر دور میں، خواہ وہ ابن رشد جیسے فلسفی، حکلم اور فقیہ ہوں یا علماء ہوں تیسیہ مجھے امام اسلام میں اور اپنے دور کے مجدد وقت ہوں، سب نے اس بات کو مختلف انداز سے واضح اور مشکل کیا ہے کہ عقل اور لفظ میں کوئی تعارض نہیں ہے۔ امام ابن تیسیہ نے تو ”درء تعارض العقل والنفل“ کے نام سے اس موضوع پر ایک بھروسہ فہرست کتاب بھی لکھی ہے۔ ابن رشد کا رسالہ ”الفصل المقال في مابين الحكمة والشريعة من الاتصال“ اگرچہ مختصر ہے لیکن اس بارے میں بڑی شہرت رکھتا ہے اور اپنے زمانہ میں فلسفہ اور شریعت کے درمیان توازن اور توافق کا سب سے نمایاں اور قابل ذکر ممنون کہلاتا تھا۔ فلسفہ یعنی عقلیات اور شریعت میں جو متفق علیہ معاملات ہیں وہ کیا ہیں؟ خود ہمارے دور میں بصیرتیں بیسویں صدی میں متعدد اہل علم نے اس سوال کو قوم کے سامنے رکھا اور عقل و نفل کے درمیان تضاد اور توافق کے اصول کو بیان کیا۔ یہ بات غالباً دہرانے کی ضرورت نہیں۔ قرآن پاک کا ہر طالب علم جانتا ہے کہ قرآن مجید نے بے شمار مقامات پر، خالص مذہبی معاملات اور عقائد پر بات کرتے ہوئے بھی، انسانی عقل اور مشاہدے کو اپہلی کیا ہے۔ فکر، تدبیر، تعلق یہ الفاظ قرآن پاک میں اتنی کثرت سے بیان ہوئے ہیں اور اتنی کثرت سے ان کا حال دیا گیا ہے کہ اب یہ ایک بہت جیش پا افادہ بات کی حیثیت رکھتی ہے۔ جب یہ سوالات اٹھنے اور اسکے علمی جوابات مرتب ہونے شروع ہوئے اور جیسا کہ میں نے عرض کیا کہ صحابہؓ اور تابعینؓ کے سامنے یہ سوالات آنے لگتے تھے۔ تو ایک رجحان یہ پیدا ہوا کہ ایسے مجرّد عقلی سوالات بھی اٹھائے جائیں جن کی کوئی عملی افادہ نہ شہد۔ یہ رجحان اسلام کی روح اور مسلمانوں کے مزاج کے خلاف سمجھا گیا۔ اس لئے کہ خالص عقلی اور غیر عملی سوالات اٹھانا اسلام کے مزاج سے ہم آہنگ نہیں ہے۔ اگر کوئی سوال و اقتضائی کسی کے ذہن میں پیدا ہوتا ہے اور اس کا جواب نہیں دیا جاتا تو اس بات کا خطرہ ہے کہ اسکے دل میں اسلام کے عقائد اور تعلیم کے بارہ میں کوئی بدگمانی یا وسوسہ جنم لے گا جو بعد میں جا کر پختہ ہو جائے گا۔ چنانچہ حقیقی اور واقعی پیدا ہونے والے اعتراضات اور سوالات کے جوابات دینا تو صحابہؓ اور تابعینؓ نے اپنی ذمہ داری سمجھا۔ لیکن اگر سوال برائے سوال اٹھایا گیا ہو یا شہر برائے شہر پیدا کیا گیا ہو تو صحابہؓ کرامؓ نے اس طرح کے شبہات کا جواب دینا پسند نہیں کیا۔ (جاری ہے)